

# మెరుగైన విద్య, వైద్యం అందించాలి

- కలెక్టర్ భవేష్ మిశ్రా
- పాఠశాలలు, పీహెచ్సీ సందర్శన
- విద్యార్థులకు గణిత పాఠం బోధన

మహాముత్తారం, డిసెంబర్ 16 : మెరుగైన విద్య, వైద్య సేవలు అందించాలని జిల్లా కలెక్టర్ భవేష్ మిశ్రా ఉపాధ్యాయులు, వైద్యులకు సూచించారు. సీటి ఆయోగ్ నిర్వహిస్తున్న ఆస్పిరేషనల్ డిస్ట్రిక్ట్ బ్లాక్ లెవల్ ప్రోగ్రాంలో భాగంగా జిల్లాలోని వెనుకబడిన మండలాల్లోని పరిమెల, మహాముత్తారాన్ని ఎంపిక చేసిన నేపథ్యంలో శనివారం జిల్లా కలెక్టర్ పర్యటించారు. మండలంలోని బోర్లగూడెం ప్రాథమిక, మహాముత్తారంలోని ఆశ్రమ పాఠశాలను, ప్రాథమిక ఆరోగ్య కేంద్రాన్ని ఆయన సందర్శించారు. బోర్లగూడెం పాఠశాలలోని 5, 6 తరగతుల విద్యార్థులకు డిజిటల్ విద్యాబోధన అందించాలన్నారు. ఆశ్రమ పాఠశాలలోని పదో తరగతి విద్యార్థులకు గణిత పాఠాన్ని బోధించి, మెలకువలు నేర్పించారు. కలెక్టర్ పుట్టిన రోజు సందర్భంగా మిఠాయిలు, చాక్లెట్లు అందజేశారు. వైద్య సిబ్బందితో కలెక్టర్ సమావేశం నిర్వహించి మెరుగైన వైద్య సేవలందించాలని, నార్మల్ డెలివరీల సంఖ్య పెంచేలా అవగాహన కల్పించాలన్నారు. చిన్నారిలకు సరైన సమయంలో టీకాలు వేసి,



పదో తరగతి విద్యార్థులకు గణిత పాఠం బోధిస్తున్న కలెక్టర్ భవేష్ మిశ్రా

వ్యాధులకు గురికాకుండా చూడాలన్నారు. కలెక్టర్ పుట్టిన రోజు సందర్భంగా ప్రాథమిక ఆరోగ్య కేంద్రంలో కేక్ కట్ చేశారు. కార్యక్రమంలో డిఎంహెచ్ఎస్ డాక్టర్ మధుసూదన్, జిల్లా విద్యాధికారి రాంకూమార్, డిప్యూటీ డిఎంహెచ్

వో డాక్టర్ కొమురయ్య, సీఎంవో కిషన్ రావు, జిల్లా ప్రోగ్రామింగ్ అధికారులు డాక్టర్ శ్రీదేవి, డాక్టర్ ఉమాదేవి, డాక్టర్ అన్వేషిణి, స్థానిక వైద్యులు సందీప్, డిపీవో చిరంజీవి, వైద్య సిబ్బంది తదితరులు పాల్గొన్నారు.



సమావేశంలో మాట్లాడుతున్న అదనపు కలెక్టర్ వెంకటేశ్వర్లు

## పథకాలపై అవగాహన కల్పించాలి

### అదనపు కలెక్టర్ వెంకటేశ్వర్లు

భూపాలపల్లి రూరల్, డిసెంబర్ 16 : ప్రభుత్వ పథకాలపై ప్రజలకు అవగాహన కల్పించాలని జయశంకర్ భూపాలపల్లి జిల్లా అదనపు కలెక్టర్ కే వెంకటేశ్వర్లు ఆధికారులను ఆదేశించారు. శనివారం జిల్లా సమీకృత కలెక్టరేట్ కార్యాలయంలో వికసిత భారత్ సంకల్ప యాత్ర కార్యక్రమంపై ఆధికారులతో సమావేశం నిర్వహించారు. ఈ సందర్భంగా ఆయన మాట్లాడుతూ భారతదేశ వ్యాప్తంగా కేంద్ర ప్రభుత్వం ప్రవేశపెట్టిన 17 సంక్షేమ పథకాలపై గ్రామ స్థాయిలో ప్రజలకు అవగాహన కల్పించాలన్నారు. ఇందుకోసం శుక్రవారం టోకుమట్ల మండలం సుబ్బుకృపల్లి, మహాముత్తారం, చిట్యాల గ్రామాల్లో మూడు ఎలీకాడీ స్ట్రీట్ వాహనాలను ప్రారంభించామని తెలిపారు. ఈ వాహనాలు ప్రతి రోజు ఉదయం ఒక గ్రామం, సాయంత్రం మరొక గ్రామంలో ప్రచారం చేస్తూ జనవరి 25 వరకు జిల్లాలోని గ్రామాల్లో తిరుగుతాయన్నారు. కార్యక్రమంలో ఎలీకాడీ తిరుపతి, జడ్పీ సీకావో విజయలక్ష్మి, డిపీవో ఆశాలత, మున్సిపల్ కమిషనర్ అనిల్, డిపీవో విజయభాస్కర్, డిపీవో సంజీవ రావు, ఇతర అధికారులు పాల్గొన్నారు.



మంత్రి శ్రీధర్ బాబును సన్మానిస్తున్న కాంగ్రెస్ నాయకులు

## మంత్రిని కలిసిన నాయకులు

మహాదేవపూర్, డిసెంబర్ 16 : రాష్ట్ర ఐటీ, పరిశ్రమలు, శాసన సభా వ్యవహారాల శాఖ మంత్రి దుద్దిళ్ల శ్రీధర్ బాబును హైదరాబాద్ లో శనివారం మండలానికి చెందిన కాంగ్రెస్ నాయకులు మర్యాదపూర్వకంగా కలిసి శుభాకంక్షలు తెలిపి, శాలువా కప్పి సన్మానించారు. కార్యక్రమంలో పిప్పిరెడ్డి దేవేందర్ రెడ్డి, గోల్కొండ ప్రవీణ్, తన్నీరు రాఘవేంద్ర, చక్రధర్, కళాధర్, రెబ్బ ప్రదీప్ తదితరులు పాల్గొన్నారు.

## చిన్నారులకు టీకాలు

మహాదేవపూర్, డిసెంబర్ 16 : మండలంలోని అంబట్పల్లి పీహెచ్సీ ఆధ్వర్యంలో గర్భిణులు, ఐదేండ్ల లోపు చిన్నారులకు వ్యాధి నిరోధక టీకాలు వేశారు. క్రమం తప్పకుండా టీకాలు తీసుకోవాలని సూచించారు. కార్యక్రమంలో సూరారం పల్లె దవాఖాన డాక్టర్ సముద్రాల విజయ్ కుమార్, హెల్త్ సూపర్ వైజర్ మాపూత్ అలీ, హెల్త్ అసిస్టెంట్ సత్యనారాయణ, ఏఎన్ఎంలు కనకదుర్గ, శ్రీలత, శైలజ, ఆశ కార్యకర్త సారక్క తదితరులు పాల్గొన్నారు.



చిన్నారులకు టీకా వేస్తున్న ఏఎన్ఎం

## క్రీడల్లో గెలుపొటములు సహజం

- సింగరేణి భూపాలపల్లి ఏరియా అధికార ప్రతినిధి తుకారాం

భూపాలపల్లి రూరల్, డిసెంబర్ 16 : క్రీడల్లో గెలుపొటములు సహజమని భూపాలపల్లి సింగరేణి ఏరియా అధికార ప్రతినిధి అక్షిరా తుకారాం అన్నారు. సింగరేణి ఆవిర్భావ దినోత్సవాన్ని పురస్కరించుకొని సింగరేణి సేవా సమితి ఆధ్వర్యంలో కృష్ణకాలనీ అంబేద్కర్ స్టేడియంలో మహిళలకు నిర్వహించిన ఆటల పోటీలను శనివారం ఆయన ముఖ్య అతిథిగా హాజరై ప్రారంభించారు. ఈ సందర్భంగా మాట్లాడుతూ ఆటలతో ఆరోగ్యంగా ఉంటారని, పోటీల్లో గెలుపొందిన వారందరికీ కానీ 23న నిర్వహించనున్న సింగరేణి ఆవిర్భావ దినోత్సవ వేడుకల్లో ముఖ్య అతిథుల చేతుల మీదుగా బహుమతులు అందజేస్తామన్నారు. కార్యక్రమంలో డిప్యూటీ డిఎంహెచ్ఎం బీ శ్యామ్ ప్రసాద్, స్పోర్ట్స్ సూపర్ వైజర్ పర్వ శ్రీనివాస్, సేవా కో-ఆర్డినేటర్ కే ప్రవీణ్, సేవా సెక్రటరీ జీ లక్ష్మి, సేవ సభ్యులు కవిత తదితరులు పాల్గొన్నారు.



మహిళల ఆటల పోటీలను ప్రారంభిస్తున్న సింగరేణి అధికార ప్రతినిధి తుకారాం



పోస్టరను ఆవిష్కరిస్తున్న ఎంపీపీ, వివిధ శాఖల అధికారులు

## అభివృద్ధికి అధికారులు కృషి చేయాలి

మహాముత్తారం, డిసెంబర్ 16 : దేశాభివృద్ధికి అన్ని శాఖల అధికారులు, ప్రజాప్రతినిధులు కృషి చేయాలని ఎంపీపీ రత్నం సుభద్ర అన్నారు. ఎంపీపీవో కార్యాలయంలో శనివారం ఏర్పాటు చేసిన వికసిత భారత్ సంకల్ప యాత్ర కార్యక్రమంలో ఆమె పాల్గొని మాట్లాడారు. కార్యక్రమంలో డిఎంహెచ్ఎస్ డాక్టర్ మధుసూదన్, డిప్యూటీ డిఎంహెచ్ఎస్ డాక్టర్ కొమురయ్య, ఎంపీపీవో పెద్ది అంజనేయులు, వైద్య ఆరోగ్య శాఖ జిల్లా ప్రోగ్రామింగ్ అధికారులు డాక్టర్ శ్రీదేవి, డాక్టర్ ఉమాదేవి, డాక్టర్ అన్వేషిణి, మండల వైద్యాధికారి సందీప్, డిపీవో చిరంజీవి, ఎంపీవో శ్రీనివాసరావు, బ్యూరోక్ మేనేజర్ సంతోష్ కుమార్, ఏఈవో పుష్పలత, కార్యదర్శి వేణుగోపాల్ పాల్గొన్నారు.



గోదావరి తీరం వద్ద భక్తులు

## కాశేశ్వరంలో భక్తుల సందడి

కాశేశ్వరం, డిసెంబర్ 16 : కాశేశ్వరం, ముక్తిశ్వర స్వామి ఆలయానికి శనివారం భక్తులు పోటీతారు. వివిధ జిల్లాలతో పాటు మహారాష్ట్రలోని పలు ప్రాంతాల నుంచి భక్తులు అధిక సంఖ్యలో తరలివచ్చారు. గోదావరి పుష్కర ఘాట్ వద్ద భక్తులు పుణ్యస్నానాచారించి నదీమాతకు దీపాలు వదిలి, సైకత లింగాలను పూజించారు. అనంతరం ఆలయానికి చేరుకొని కాల సర్ప, శని పూజలు, స్వామి వారికి ప్రత్యేక అభిషేకాలు చేశారు.

### రేపు పష్టిపూజలు

కాశేశ్వరంలోని శ్రీ సుబ్రహ్మణ్య స్వామి ఆలయంలో సుబ్రహ్మణ్య పష్టి సందర్భంగా ఆలయ ఆవరణలో ఉదయం 10.00 గంటలకు ప్రత్యేక పూజలు చేయనున్నట్లు ఆలయ ఈవో మహేశ్ ఒక ప్రకటనలో తెలిపారు. పూజల్లో ప్రజాప్రతినిధులు, భక్తులు పాల్గొనాలని ఆయన కోరారు.

# అయ్యప్పలకు మంత్రి దుద్దిళ్ల అన్నదానం



కాటారం, డిసెంబర్ 16 : మండలకేంద్రంలోని శ్రీ ఆనంద ధర్మశాస్త్ర అయ్యప్ప ఆలయంలో దీక్షాపరులకు రాష్ట్ర ఐటీ, పరిశ్రమల శాఖ మంత్రి దుద్దిళ్ల శ్రీధర్ బాబు శనివారం అన్నదానం (భిక్ష) ఏర్పాటు చేశారు. మంత్రి తరపున ఆయన సోదరుడు, శ్రీపాద చారి టబుల్ ట్రస్ట్ చైర్మన్ దుద్దిళ్ల శ్రీనివాసులు ఆలయంలో ప్రత్యేక పూజలు చేసిన అనంతరం అయ్యప్ప మాలధారులతో కలిసి స్వామివారికి అన్నప్రసాదాలు వైవేద్యంగా సమర్పించారు. అనంతరం దీక్షాపరులకు వడ్డించి వారితో కలిసి భోజనం చేశారు. కార్యక్రమంలో ఎంపీపీ పంతుల సమ్యయ్య, కాంగ్రెస్ మండలాధ్యక్షుడు వేమునూరి ప్రభాకర్ రెడ్డి, చీమల సందీప్, దేవేందర్ రెడ్డి, రఘురాం, రమేశ్ రెడ్డి, అశోక్, రవికుమార్, జూడి మహేశ్వర్, విజయారెడ్డి, కోట రాజబాబు, సుగుణ, నాయిని శ్రీనివాస్, లచ్చిరెడ్డి, నవీన్ రావు, సత్యం, రమేశ్ రెడ్డి, రఘునందన్, సాగర్ రెడ్డి, కుమార్ తదితరులు పాల్గొన్నారు.

అయ్యప్ప స్వాములకు భిక్ష వడ్డిస్తున్న శ్రీధర్ బాబు సోదరుడు